

Amarujala

भाषा, गणित-विज्ञान पर पकड़ तो मिलेंगे अच्छे अंक

69000 शिक्षक भर्ती परीक्षा: अमर उजाला की पहल पर विशेषज्ञों ने दी अभ्यर्थियों को सलाह, हर सवाल का दें जवाब

प्रयागराज। प्राथमिक विद्यालयों के लिए 69 हजार सहायक अध्यापक भर्ती की तैयारी में जुटे अभ्यर्थियों की राह आसान करने के लिए 'अमर उजाला' ने पहल की है। विशेषज्ञों की ओर से छात्रों को पांच जनवरी तक विभिन्न विषयों से संबंधित सुझाव दिए जाएंगे। पहली कड़ी में विशेषज्ञ संजय सिंह का कहना है कि अभ्यर्थी गणित में पकड़ मजबूत करके अपना चयन पक्का कर सकता है।



विशेषज्ञ सुनील त्रिपाठी ने बाल विकास और शिक्षण विधि पर दिए टिप्स

● **शिक्षण कौशल:** शिक्षण की विधियाँ एवं कौशल, शिक्षण अभिगम के सिद्धांत, वर्तमान भारतीय समाज एवं प्राथमिक शिक्षा, समावेशी शिक्षा, प्राथमिक शिक्षा के नवीन प्रयास, शैक्षिक मूल्यांकन एवं मान्य, आर्थिक पटन कौशल, शैक्षिक प्रबंधन एवं प्रशासन से सवाल पूछे जाएंगे।

● **बाल मनोविज्ञान:** वैयक्तिक भिन्नता, बाल विकास को प्रभावित करने वाले कारक, सीखने की आवश्यकता को पहचान, पढ़ने के लिए

वातावरण का सृजन करना, सीखने के सिद्धांत तथा कक्षा शिक्षण में इनकी व्यवहारिक उपयोगिता एवं प्रयोग, दिव्यंग छात्रों से जुड़े प्रश्न पूछे जाएंगे।

● प्रश्नों का स्तर परिपक्व विद्यालयों में पढ़ाए जाने वाले पाठ्यक्रम के स्तर का होगा। प्रश्नों का स्तर परिपक्व विद्यालयों की किताबों से होने के चलते विशेषज्ञ का कहना है कि परीक्षार्थी तनाव में न आएं। वह परीक्षा से पहले प्रश्नों को हल करने पर विशेष जोर दें।

● बच्चों के विकास में संचार माध्यम, परिवारिक माहौल, विद्यालय की स्थिति के प्रभाव से जुड़े सवाल पूछे जाएंगे।

● शिक्षण विधियों के बारे में सवाल पूछे जाएंगे।

● बच्चों के मानसिक स्तर पर परख के लिए काम करने वाली संस्थाओं मनोविज्ञानशाला, मंडलीय मनोविज्ञान केंद्र, जिला चिकित्सालय, जिला शिक्षण एवं प्रशिक्षण संस्थान और गैर सरकारी संगठन से जुड़े सवाल भी पूछे जाएंगे।

शिक्षक भर्ती परीक्षा का प्रारूप

परीक्षा में हिंदी, संस्कृत एवं अंग्रेजी भाषा से सबसे अधिक 40 अंक के सवाल पूछे जाएंगे। इसके बाद 30 अंक के सवाल सामान्य ज्ञान एवं समसामयिक ज्ञान से जुड़े होंगे। गणित-विज्ञान से भी 30 अंक के सवाल पूछे जाएंगे। शिक्षक भर्ती परीक्षा 2.30 घंटे की होगी। परीक्षा में 150 प्रश्न पूछे जाएंगे, सभी प्रश्न एक-एक अंक के होंगे। परीक्षा में गलत उत्तर पर कोई अंक काटा नहीं जाएगा। परीक्षा में भाषा: हिंदी, संस्कृत, अंग्रेजी, विज्ञान, गणित, पर्यावरण एवं सामाजिक अध्ययन के प्रश्नों का स्तर बारहवीं के स्तर का होगा। शिक्षण कौशल, बाल मनोविज्ञान, सूचना तकनीक, जीवन कौशल प्रबंधन एवं अभिव्यक्ति पर आधारित प्रश्न डॉटएण्ड के स्तर के प्रश्न होंगे। प्रश्नपत्र हल करते समय यह ध्यान रखें कि समय शेष रहने पर कोई प्रश्न छोड़े नहीं, हर प्रश्न का जवाब देने की कोशिश करें।